



శ్రీః

శ్రీశంకరభగవత్పాదవిరచితా

సౌందర్యలహరి

శ్రీః

శ్రీశంకరభగవత్పాదవిరచితా

సౌందర్యలహరి

- శ్లో॥ శివః శక్త్యా యుక్తో యది భవతి శక్తః ప్రభవతుం
స చేదేవం దేవో స ఖలు! కుశలః స్పృన్ధితుమపి ।
అతస్త్వామారాధ్యాం హరిహరవిరిజ్ఞాదిభిరపి
ప్రణస్తం స్తోతుం వా కథమకృతపుణ్యః ప్రభవతి ॥ 1
- శ్లో॥ తనీయాంసం పాంసుం తవ చరణపజ్జేరుహభవం
విరిజ్ఞిస్సజ్ఞిన్యన్ విరచయతి లోకానవికలమ్ ।
వహత్యేనం శౌరిః కథమపి సహస్రేణ శిరసాం
హరస్సంక్షుద్వై(జ్యై)నం భజతి భసితోద్ధాలనవిధిమ్ ॥ 2
- శ్లో॥ అవిద్యానామస్తస్తిమిరమిహిరద్వీపనగరీ
జడానాం చైతన్య-స్తబక-మకరస్త-స్రతిర్మురీ ।
దరిద్రాణాం చింతామణిగుణనికా జన్మజలధౌ
నిమగ్నానాం దంష్ట్రా మురరిపు-వరాహస్య భవతీ(తి) ॥ 3
- శ్లో॥ త్వదన్యః పాణిభ్యామభయవరదో దైవతగణ-
స్త్వమేకా నైవాసి ప్రకటితవరాభీత్యభినయా ।
భయాత్ త్రాతుం దాతుం ఫలమపి చ వాఙ్మానమధికం
శరణ్యే! లోకానాం తవ హి చరణావేవ నిపుణౌ ॥ 4
- శ్లో॥ హరిస్త్వామారాధ్య ప్రణతజనసౌభాగ్యజననీం
పురా నారీ భూత్వా పురరిపుమపి క్షోభమనయత్ ।
స్మరోఽపి త్వాం నత్వా రతినయనలేహ్యేన వపుషా
మునీనామప్యస్తః ప్రభవతి హి మోహాయ మహతామ్ ॥ 5
- శ్లో॥ ధనుః పౌష్పం మౌర్యీ మధుకరమయీ పఞ్చ విశిఖా(ః)
వసన్తస్సామస్తో మలయమరుదాయోధనరథః ।
తథాప్యేకస్సర్వం హిమగిరిసుతే! కామపి కృపా-
మపాఙ్గాత్తే లబ్ధ్యా జగదిదమనజ్గో విజయతే ॥ 6

- శ్లో॥ క్వణత్కాఙ్గీదామా కరికలభకుమ్భస్తననతా
పరిక్షీణా మధ్యే పరిణతశరచ్చస్త్రవదనా ।
ధనుర్పాణాన్ పాశం సృణిమపి దధానా కరతలైః
పురస్తాదాస్తాం నః పురమథితురాహోపురుషికా ॥ 7
- శ్లో॥ సుధాసిన్ధోర్మధ్యే సురవిటపివాటీపరివృతే
మణిద్వీపే నీపోపవనవతి చింతామణిగృహే ।
శివాకారే మజ్జే పరమశివపర్యజ్ఞనిలయాం
భజన్తి త్వాం ధన్యాః కతిచన చిదానన్దలహరీమ్ ॥ 8
- శ్లో॥ మహీం మూలాధారే కమపి మణిపూరే హతవహం
స్థితం స్వాధిష్ఠానే హృది మరుతమాకాశముపరి ।
మనోఽపి భ్రూమధ్యే సకలమపి భిత్త్వా కులపథం
సహస్రారే పద్మే సహ రహసి పత్యా విహరసే ॥ 9
- శ్లో॥ సుధాధారాసారైశ్చరణయుగలాన్తర్విగలితైః
ప్రపఞ్చం సిఞ్చన్తీ పునరపి రసామ్నాయమహసః ।
అవాప్య స్వాం భూమిం భుజగనిభమధ్యుష్టవలయం
స్వమాత్మానం కృత్వా స్వపిషి కులకుణ్డే కుహరిణి ॥ 10
- శ్లో॥ చతుర్భుశ్రీకణ్ఠైః శివయువతిభిః పఞ్చభిరపి
ప్రభిన్నాభిః శమ్భోర్నవభిరపి మూలప్రకృతిభిః ।
చతుశ్చత్వారింశద్వసుదలకలాశ్రతివలయ-
త్రిరేఖాభిస్సార్థం తవ శరణకోణాః పరిణతాః ॥ 11
- శ్లో॥ త్వదీయం సౌన్దర్యం తుహినగిరికన్యే! తులయితుం
కవీన్ద్రాః కల్పన్తే కథమపి విరిఞ్చిప్రభృతయః ।
యదాలోకౌత్సుక్యాదమరలలనా యాన్తి మనసా
తపోభిర్దుష్ప్రపామపి గిరిశసాయుజ్యపదవీమ్ ॥ 12
- శ్లో॥ నరం వర్షీయాంసం నయనవిరసం నర్మసు జడం
తవాపాఙ్గాలోకే పతితమనుధావన్తి శతశః ।
గలద్వేణీబన్ధాః కుచకలశవిప్రస్తసిచయా
హరాత్ త్రుట్యత్కాఙ్గీ విగలితదుకూలా యువతయః ॥ 13

- శ్లో॥ క్షితౌ షట్పచ్చాశద్ ద్విసమధికపచ్చాశదుదత్తే
హుతాశే ద్వాషష్టిశ్చతురధికపచ్చాశదనిలే ।
దివి ద్విష్వత్త్రింశన్మనసి చ చతుష్షష్టిరితి యే
మయూఖాస్తేషామవ్యుపరి తవ పాదామ్బుజయుగమ్ ॥ 14
- శ్లో॥ శరణ్యోత్సాహుధాం శశియుతజటాజూటమకుటాం
వరత్రాసత్రాణస్ఫటికఘటికాపుస్తకకరామ్ ।
సకృన్న త్వా నత్వా కథమివ సతాం సన్నిదధతే
మధుక్షీరద్రాక్షామధురిమధురీణాః భణితయః (ఫణితయః) ॥ 15
- శ్లో॥ కవీంద్రాణాం చేతఃకమలవనబాలాతపరుచిం
భజన్తే యే సన్తః కతిచిదరుణామేవ భవతీమ్ ।
విరిజ్చిప్రేయస్యాస్తరుణతరశృణ్గరలహరీ-
గభీరాభిర్వాగ్భిర్విదధతి సతాం రజ్జానమమీ ॥ 16
- శ్లో॥ సవిత్రీభిర్వాచాం శశిమణిశిలాభజ్గరుచిభి-
ర్వశిన్యాద్యాభిస్త్వాం సహ జనని! సజ్చిన్తయతి యః ।
స కర్తా కావ్యానాం భవతి మహతాం భజ్గిరుచిభి-
ర్వచోభిర్వాగ్దేవీవదనకమలామోదమధురైః ॥ 17
- శ్లో॥ తనుచ్ఛాయాభిస్తే తరుణతరణీశ్రీసరణిభి-
ర్దివం సర్వాముర్వీమరుణిమనిమగ్నాం స్మరతి యః ।
భవన్తస్య త్రస్యద్వనహరిణశాలీననయనా-
స్సహోర్వశ్యా వశ్యాః కతి కతి న గీర్వాణగణికాః ॥ 18
- శ్లో॥ ముఖం బిన్దుం కృత్వా కుచయుగమధస్తస్య తదధో
హరార్థం ధ్యాయేద్యో హరమహిషి! తే మన్మథకలామ్ ।
స సద్యస్సంక్షోభం నయతి వనితా ఇత్యతిలఘు
త్రిలోకీమప్యాశు భ్రమయతి రవీన్దుస్తనయుగామ్ ॥ 19
- శ్లో॥ కిరన్తీమజ్జేభ్యః కిరణనికురుమ్బామ్మతరసం
హృది త్వామాధత్తే హిమకరశిలామూర్తిమివ యః ।
స సర్వాణాం దర్పం శమయతి శకుంతాధిప ఇవ
జ్వరఘ్నష్టాన్ దృష్ట్వా సుఖయతి సుధాధారసిరయా ॥ 20

- శ్లో॥ తటిల్లేఖాతన్వీం తపనశశివైశ్వానరమయీం
నిషణ్ణం షణ్ణమప్పుపరి కమలానాం తవ కలామ్ ।
మహాపద్మాటవ్యాం మృదితమలమాయేన మనసా
మహాస్తః పశ్యంతో దధతి పరమాహ్లాదలహరీమ్ ॥ 21
- శ్లో॥ భవాని! త్వం దాసే మయి వితర దృష్టిం సకరుణా-
మితి స్తోతుం వాఙ్మన్ కథయతి భవాని! త్వమితి యః ।
తదైవ త్వం తస్మై దిశసి నిజసాయుజ్యపదవీం
ముకున్దబ్రహ్మస్థస్ఫుటమకుటనీరాజితపదామ్ ॥ 22
- శ్లో॥ త్వయా హృత్వా వామం వపురపరితృప్తేన మనసా
శరీరార్థం శమోఽరపరమపి శజ్కే హృతమభూత్ ।
యదేతత్త్వద్రూపం సకలమరుణాభం త్రిణయనం
కుచాభ్యామానద్రుం కుటిలశశిచూడాలమకుటమ్ ॥ 23
- శ్లో॥ జగత్సూతే ధాతా హరిరవతి రుద్రః క్షపయతే
తిరస్కుర్వన్నేతత్స్వమపి వపురీశస్తిరయతి ।
సదాపూర్వః సర్వం తదిదమనుగృహ్లాతి చ శివ-
స్తవాఙ్గామాలమ్బ్య క్షణచలితయోర్భూలతికయోః ॥ 24
- శ్లో॥ త్రయాణాం దేవానాం త్రిగుణజనితానాం తవ శివే!
భవేత్ పూజా పూజా తవ చరణయోర్యా విరచితా ।
తథాపి త్వత్పాదోద్వహనమణిపీఠస్య నికటే
స్థితా హ్యేతే శశ్వన్ముకులితకరోత్తంసమకుటాః ॥ 25
- శ్లో॥ విరిఙ్గీః పఞ్చత్వం వ్రజతి హరిరాప్నోతి విరతిం
వినాశం కీనాశో భజతి ధనదో యాతి నిధనమ్ ।
వితర్ణీ మాహేర్ణీ వితతిరపి సంమీలితదృశా
మహాసంహారేఽస్మిన్ విహరతి సతి త్వత్పతిరసౌ ॥ 26
- శ్లో॥ జపో జల్పః శిల్పం సకలమపి ముద్రావిరచనా
గతిః ప్రాదక్షిణ్యక్రమణమశనాద్యాహుతివిధిః ।
ప్రణామస్సంవేశస్సుఖమఖిలమాత్మార్పణదృశా
సపర్యాపర్యాయస్తవ భవతు యన్మే విలసితమ్ ॥ 27

శ్లో॥ సుధామప్యాస్వాద్య ప్రతిభయజరామృత్యుహరిణీం
విపద్యన్తే విశ్వే విధిశతమఖాద్యా దివిషదః ।
కరాలం యత్క్షేలం కబళితవతః కాలకలనా
స శమ్భోస్తస్మాలం తవ జనని! తాటజ్జమహిమా ॥ 28

శ్లో॥ కిరీటం వైరిజ్ఞం పరిహర పురః కైటభభిదః
కరోరే కోటీరే స్థలసి జహి జమ్భారిమకుటమ్ ।
ప్రణమ్రేష్వేతేషు ప్రసభముపయాతస్య భవనం
భవస్యాభ్యుత్థానే తవ పరిజనోక్తిర్విజయతే ॥ 29

శ్లో॥ స్వదేహోద్భూతాభిర్భూణిభిరణిమాద్యాభిరభితో
నిషేవ్యే నిత్యే! త్వామహమితి సదా భావయతి యః ।
కిమాశ్చర్యం తస్య త్రిణయనసమృద్ధిం తృణయతో
మహాసంవరాగ్నిర్విరచయతి నీరాజనవిధిమ్ ॥ 30

శ్లో॥ చతుష్షష్టా తన్తైః సకలమతిసన్ధాయ భువనం
స్థితస్తత్తత్తిద్ధిప్రసవపరతన్తైః పశుపతిః ।
పునస్తస్మిన్నిర్భన్ధాదఖిలపురుషార్థైకఘటనా
స్వతన్త్రం తే తన్త్రం క్షితితలమవాతీతరదిదమ్ ॥ 31

శ్లో॥ శివః శక్తిః కామః క్షితిరథ రవిః శీతకిరణ-
స్మరో హంసః శక్రస్తదను చ పరామారహరయః ।
అమీ హృల్లేఖాభిస్తిస్మభిరవసానేషు ఘటితాః
భజన్తే వర్ణాన్తే తవ జనని! నామావయవతామ్ ॥ 32

శ్లో॥ స్మరం యోనిం లక్ష్మీం త్రితయమిదమాదౌ తవ మనో-
ర్నిధాయైకే నిత్యే! నిరవధిమహాభోగరసికాః ।
భజన్తి త్వాం చిన్తామణిగుణనిబద్ధాక్షవలయా-
శ్శివాగ్నౌ జుహ్వన్తః సురభిఘృతధారాహుతిశత్రైః ॥ 33

శ్లో॥ శరీరం త్వం శమ్భోశ్శశిమిహిరవక్షోరుహయుగం
తవాత్మానం మన్యే భగవతి! నవాత్మానమనఘమ్ ।
అతశ్శేషశ్శేషీత్యయముభయసాధారణతయా
స్థితస్సమ్భునో వాం సమరసపరానన్దపరయోః ॥ 34

- శ్లో॥ మనస్త్వం వ్యోమ త్వం మరుదసి మరుత్సారధిరసి
త్వమాపస్త్యం భూమిస్త్యయి పరిణతాయాం న హి పరమ్ ।
త్వమేవ స్వాత్మానం పరిణమయితుం విశ్వవపుషౌ
చిదానన్దాకారం శివయువతి! భావేన బిభృషే ॥ 35
- శ్లో॥ తవాజ్ఞాచక్రస్థం తపనశశికోటిద్యుతిధరం
పరం శమ్భుం వందే పరిమిలితపార్శ్వం పరచితా ।
యమారాధ్యన్ భక్త్యా రవిశశిశుచీనామవిషయే
నిరాలోకేఽలోకే నివసతి హి భాలోకభవనే ॥ 36
- శ్లో॥ విశుద్ధౌ తే శుద్ధస్ఫటికవిశదం వ్యోమజనకం
శివం సేవే దేవీమపి శివసమానవ్యవసితామ్ ।
యయోః కాన్త్యా యాన్త్యాః శశికిరణసారూప్యసరణే-
ర్విధూతాన్తర్హన్తా విలసతి చకోరీవ జగతీ ॥ 37
- శ్లో॥ సమున్మీలత్ సంవిత కమలమకరనైకరసికం
భజే హంసద్వన్దుం కిమపి మహతాం మానసచరమ్ ।
యదాలాపాదప్పాదశగుణితవిద్యాపరిణతి-
ర్యదాదత్తే దోషాద్ గుణమఖిలమధ్యుః పయ ఇవ ॥ 38
- శ్లో॥ తవ స్వాధిష్ఠానే హుతవహమధిష్ఠాయ నిరతం
తమీదే సంవర్తం జనని! మహతీం తాఞ్చ సమయామ్ ।
యదాలోకే లోకాన్ దహతి మహతి క్రోధకలితే
దయాద్రా యా దృష్టిః శిశిరముపచారం రచయతి ॥ 39
- శ్లో॥ తటిత్త్వన్తం శక్త్యా తిమిరపరిపన్థిస్ఫురణయా
స్ఫురన్నానారత్నాభరణపరిణద్దైన్రధసుషమ్ ।
తవ శ్యామం మేఘం కమపి మణిపూరైకశరణం
నిషేవే వర్షన్తం హరమిహిరతప్తం త్రిభువనమ్ ॥ 40
- శ్లో॥ తవాధారే మూలే సహ సమయయా లాస్యపరయా
నవాత్మానం మన్యే నవరసమహాతాణ్డవనటమ్ ।
ఉభాభ్యామేతాభ్యాముదయవిధిముద్దిశ్య దయయా
సనాధాభ్యాం జజ్ఞే జనకజననీమజ్జగదిదమ్ ॥ 41

- శ్లో॥ గతైర్మాణిక్యత్వం గగనమణిభిస్సాస్త్రఘటితం
కిరీటం తే హైమం హిమగిరిసుతే! కీర్తయతి యః ।
స నీదేయచ్ఛాయాచ్ఛురణశబలం చస్త్రశకలం
ధనుశ్శౌనాసీరం కిమితి స నిబద్ధాతి ధిషణామ్ ॥ 42
- శ్లో॥ ధునోతు ధ్వాన్తం నస్తులితదలితేనీవరవనం
ఘనస్నిగ్ధశక్త్యం చికురనికురుమ్భం తవ శివే! ।
యదీయం సౌరభ్యం సహజముపలబ్ధం సుమనసో
వసస్త్వస్మిన్ మన్యే వ(బ)లమథనవాటీవిటపినామ్ ॥ 43
- శ్లో॥ తనోతు క్షేమం సస్తవ వదనసౌందర్యలహరీ-
పరీవాహస్రోతస్సరణివ సీమస్తసరణిః ।
వహస్తీ సిన్ధూరం ప్రబలకబరీభారతిమిర-
ద్విషాం బృన్దైర్బద్ధీకృతమివ నవీనార్కకిరణమ్ ॥ 44
- శ్లో॥ అరాటైః స్వాభావ్యాదలికలభసశ్రీభిరలకైః
పరీతం తే వక్త్రం పరిహసతి పజ్జేరుహారుచిమ్ ।
దరస్మేరే యస్మిన్ దశనరుచికిఞ్జల్కరుచిరే
సుగన్ధౌ మాద్యన్తి స్మరదహనచక్షుర్మధులిహః ॥ 45
- శ్లో॥ లలాటం లావణ్యద్యుతివిమలమాభాతి తవ య-
ద్వితీయం తన్మన్యే మకుటఘటితం చస్త్రశకలమ్ ।
విపర్యాసన్యాసాదుభయమపి సమ్భూయ చ మిథ-
స్సుధాలేపస్యాతిః పరిణమతి రాకాహిమకరః ॥ 46
- శ్లో॥ భ్రువౌ భుగ్నో కిఞ్చిద్భువనభయభక్త్యవ్యసనిని!
త్వదీయే నేత్రాభ్యాం మధుకరరుచిభ్యాం ధృతగుణమ్ ।
ధనుర్మన్యే సవ్యేతరకరగృహీతం రతివతేః
ప్రకోష్ఠే ముష్టౌ చ స్థగయతి నిగూఢాస్తరముమే! ॥ 47
- శ్లో॥ అహస్సూతే సవ్యం తవ నయనమర్కాత్మకతయా
త్రియామాం వామం తే సృజతి రజనీనాయకతయా ।
తృతీయా తే దృష్టిర్దరదలితహేమామామ్బుజరుచి-
స్సమాధత్తే సన్ధ్యాం దివసనిశయోరస్తరచరీమ్ ॥ 48

- శ్లో॥ విశాలా కల్యాణీ స్ఫుటరుచిరయోధ్యా కువలయైః
కృపాధారాః^౨ ధారా కిమపి మధురా భోగవతికా ।
అవన్తి దృష్టిస్తే బహునగరవిస్తారవిజయా
ద్రువం తత్తన్నామవ్యవహరణయోగ్యా విజయతే ॥ 49
- శ్లో॥ కవీనాం సస్థర్భస్తబకమకరనైకరసికం
కటాక్షవ్యాక్షేపభ్రమరకలభౌ కర్ణయుగలమ్ ।
అముఞ్చన్తై దృష్ట్వా తవ నవరసాస్వాదతరలా-
వసూయాసంసర్గాదలికనయనం కిఞ్చిదరుణమ్ ॥ 50
- శ్లో॥ శివే శృఙ్గారార్ద్రా తదితరజనే కుత్సనపరా
సరోషా గఙ్గాయాం గిరిశచరితే విస్మయవతీ ।
హరాహిభ్యో భీతా సరసిరుహసౌభాగ్యజయినీ
సభీషు స్మేరా తే మయి జనని! దృష్టిస్సకరుణా ॥ 51
- శ్లో॥ గతే కర్ణాభ్యర్థం గరుత ఇవ పక్ష్యాణి దధతి
పురామ్భేత్తుశ్చిత్తప్రశమరసవిద్రావణఫలే ।
ఇమే నేత్రే గోత్రాధరపతికులోత్తంసకలికే
తవాకర్ణాకృష్టస్మరశరవిలాసం కలయతః ॥ 52
- శ్లో॥ విభక్తత్రైవర్ణ్యం వ్యతికరితలీలాఙ్గానతయా
విభాతి త్వన్నేత్రత్రితయమిదమీశానదయితే ।
పునస్సప్తం దేవాన్ ద్రుహిణహరిరుద్రానుపరతాన్
రజస్సత్త్వం బిభ్రత్తమ ఇతి గుణానాం త్రయమివ ॥ 53
- శ్లో॥ పవిత్రీకర్తుం నః పశుపతిపరాధీనహృదయే!
దయామిత్రైర్వైత్రైరుణధవలశ్యామరుచిభిః ।
నదశ్శోణో గఙ్గా తపనతనయేతి ద్రువమముం
త్రయాణాం తీర్థానాముపనయసి సమ్మేదమనఘమ్ ॥ 54
- శ్లో॥ నిమేషోన్మేషాభ్యాం ప్రలయముదయం యాతి జగతీ
తవేత్యాహుస్సన్తో ధరణిధరరాజన్యతనయే! ।
త్వదున్మేషాఙ్గాతం జగదిదమశేషం ప్రలయతః
పరిత్రాతుం శఙ్కే పరిహృతనిమేషాస్తవ దృశః ॥ 55

- శ్లో॥ తవాపర్ణే! కర్ణేజపనయనపైశున్యచకితా
నిలీయన్తే తోయే నియతమనిమేషాశ్శఫరికాః ।
ఇయం చ శ్రీర్బద్ధచ్ఛదపుటకవాటం కువలయం
జహోతి ప్రత్యాషే నిశి చ విఘటయ్య ప్రవిశతి ॥ 56
- శ్లో॥ దృశా ద్రాఘీయస్యా దరదలితనీలోత్పలరుచా
దవీయాంసం దీనం స్నపయ కృపయా మామపి శివే! ।
అనేనాయం ధన్యో భవతి న చ తే హోనిరియతా
వనే వా హర్మ్యే వా సమకరనిపాతో హిమకరః ॥ 57
- శ్లో॥ అరాలం తే పాలీయుగలమగరాజన్యతనయే!
న కేషామాధత్తే కుసుమశరకోదణ్డకుతుకమ్ ।
తిరశ్చీనో యత్ర శ్రవణపథముల్లఘ్న విలస-
న్నపాజ్వల్యసజ్గో దిశతి శరసన్ధానధిషణామ్ ॥ 58
- శ్లో॥ స్ఫురదగ్గణ్డాభోగప్రతిఫలితతాటజ్జయుగలం
చతుశ్చక్రం మన్యే తవ ముఖమిదం మన్మథరథమ్ ।
యమారుహ్య ద్రుహ్యత్యవనిరథమర్మేన్ద్రచరణం
మహావీరో మారః ప్రమథపతయే సజ్జితవతే ॥ 59
- శ్లో॥ సరస్వత్యాస్సూక్తీరమృతలహరీకౌశలహరీః
పిబన్త్యాశ్శర్వాణి! శ్రవణచులుకాభ్యామవిరలమ్ ।
చమత్కారశ్లాఘాచలితశిరసః కుణ్డలగణో
ర్ఘుణత్కారైస్తారైః ప్రతివచనమాచప్త ఇవ తే ॥ 60
- శ్లో॥ అసౌ నాసావంశస్తుహినగిరివంశధ్వజపటి!
త్వదీయో నేదీయః ఫలతు ఫలమస్మాకముచితమ్ ।
వహన్స్తర్మర్మకైః శిశిరతరనిఃశ్వాసగలితం
సమృద్ధ్యా యత్తాసాం బహిరపి చ ముక్తామణిధరః ॥ 61
- శ్లో॥ ప్రకృత్యా రక్తాయాస్తవ సుదతి! దన్తచ్ఛదరుచేః
ప్రవక్ష్యే సాదృశ్యం జనయతు ఫలం విద్రుమలతా ।
న బిమ్బం తద్బిమ్బప్రతిఫలనరాగాదరుణితం
తులామధ్యారోఢుం కథమివ విలజ్జేత కలయా ॥ 62

- శ్లో॥ స్మితజ్యోత్స్నాజాలం తవ వదనచంద్రస్య పిబతాం
చకోరాణామాసీదతిరసతయా చఞ్చజడిమా ।
అతస్తే శీతాంశోరమృతలహరీమామ్లరుచయః
పిబన్తి స్వచ్ఛందం నిశి నిశి భృశం కాఞ్శీకధియా ॥ 63
- శ్లో॥ అవిశ్రాంతం పత్యుర్గుణగణకథామ్రేదనజపా
జపాపుష్పచ్ఛాయా తవ జనని! జిహ్వో జయతి సా ।
యదగ్రాసీనాయాః స్ఫటికదృష్దచ్చచ్చవిమయీ
సరస్వత్యా మూర్తిః పరిణమతి మాణిక్యవపుషా ॥ 64
- శ్లో॥ రణే జిత్వా దైత్యానపహృతశిరస్రైః కవచిభిర్-
నివృత్తైశ్చణ్డాంశత్రిపురహరనిర్మాల్యవిముఖైః ।
విశాఖేన్ద్రోపేన్ద్రైః శశివిశదకర్పూరశకలా
విలీయన్తే మాతస్తవ వదనతామ్బూలకబలాః ॥ 65
- శ్లో॥ విపఞ్శ్చ గాయన్తీ వివిధమపదానం పశుపతే-
స్త్వయారభే వక్తుం చలితశిరసా సాధువచనే ।
త(త్ప్ర)దీయైర్మాధుర్యైరపలపితతన్త్రీకలరవాం
నిజాం వీణాం వాణీ నిచులయతి చోలేన నిభృతమ్ ॥ 66
- శ్లో॥ కరాగ్రేణ స్పృష్టం తుహినగిరిణా వత్సలతయా
గిరీశేనోదస్తం ముహురధరపానాకులతయా ।
కరగ్రాహ్యం శమ్భోర్ముఖముకురవృన్దం గిరిసుతే!
కథఞ్కారం బ్రూమస్తవ చిబుకమౌపమ్యరహితమ్ ॥ 67
- శ్లో॥ భుజాశ్లేషాన్నిత్యం పురదమయితుః కణ్ఠకవతీ
తవ గ్రివా ధత్తే ముఖకమలనాలశ్రియమియమ్ ।
స్వతశ్చేతా కాలాగురుబహులజమ్బూలమలినా
మృణాలీలాలిత్యం వహతి యదహో హారలతికా ॥ 68
- శ్లో॥ గలే రేఖాస్తిస్రో గతిగమకగీతైకనిపుణే!
వివాహవ్యానధ్ధప్రగుణగుణసంఖ్యాప్రతిభువః ।
విరాజన్తే నానావిధమధురరాగాకరభువాం
త్రయాణాం గ్రామాణాం స్థితినియమసీమాన ఇవ తే ॥ 69

- శ్లో॥ మృణాలీమృద్వీనాం తవ భుజలతానాం చతస్పృణాం
చతుర్థిస్సౌందర్యం సరసిజభవః స్తౌతి వదనైః ।
సఖేభ్యః సప్రసృన్ ప్రథమమథనాదన్తకరిపో-
శ్చతుర్థాం శీర్షాణాం సమమభయహస్తార్పణధియా ॥ 70
- శ్లో॥ సఖానాముద్వోత్తైర్నవనలినరాగం విహసతాం
కరాణాం తే కాన్తిం కథయ కథయామః కథముమే! ।
కయాచిద్వా సామ్యం భజతు కలయా హస్త! కమలం
యది క్రిదల్లక్ష్మీచరణతలలాక్షారసచణమ్ ॥ 71
- శ్లో॥ సమం దేవి! స్వస్థద్విపవదనపీతం స్తనయుగం
తవేదం నః ఖేదం హరతు సతతం ప్రస్నుతముఖమ్ ।
యదాలోక్యాశజ్జాకులితవృద్ధయో హాసజనక-
స్సుకుమ్భా హేరమ్భుః పరిమృశతి హస్తేన ఝడితి ॥ 72
- శ్లో॥ అమూ తే వక్షోజావమృతరసమాణిక్యకుతుపౌ
న సన్దేహస్పన్దో నగపతిపతాకే! మనసి నః ।
పిబంతౌ తౌ యస్మాదవిదితవధూసజ్గరసికౌ
కుమారావద్యాపి ద్విరదవదనక్రోజ్చదలనౌ ॥ 73
- శ్లో॥ వహత్యమ్భ! స్తమ్భేరమదనుజకుమ్భప్రకృతిభి-
స్సమారబ్ధాం ముక్తామణిభిరమలాం హారలతికామ్ ।
కుచాభోగో బిమ్బాధరరుచిభిరన్తశ్శబలితాం
ప్రతాపవ్యామిశ్రాం పురదమయితుః కీర్తిమివ తే ॥ 74
- శ్లో॥ తవ స్తన్యం మన్యే ధరణిధరకన్యే! హృదయతః
పయఃపారావారః పరివహతి సారస్వతమివ ।
దయావత్ప్యా దత్తం ద్రవిదశిశురాస్వాద్య తవ యతే
కవీనాం ప్రౌఢానామజని! కమనీయః కవయితా ॥ 75
- శ్లో॥ హరక్రోధజ్వాలావలిభిరవలీధేన వపుషా
గభీరే తే నాభీసరసి కృతసజ్గో మనసిజః ।
సముత్తస్థౌ తస్మాదచలతనయే! ధూమలతికా
జనంతాం జానీతే తవ జనని! రోమావలిరితి ॥ 76

- శ్లో॥ యదేతత్ కాలినీతనుతరతరఙ్గాకృతి శివే!
కృశే మధ్యే కిఞ్చిజ్జనని! తవ యద్భాతి సుధియామ్
విమర్దాదన్యోఽన్యం కుచకలశయోరస్తరగతం
తనూభూతం వ్యోమ ప్రవిశదివ నాభిం కుహరిణీమ్ ॥ 77
- శ్లో॥ స్థిరో గఙ్గావర్తస్త్వనముకులరోమావలిలతా
కలావాలం కుణ్డం కుసుమశరతేజోహృతభుజః ।
రతేర్లీలాగారం కిమపి తవ నాభిరిరిసుతే!
బిలద్వారం సిద్ధేర్గిరిశనయనానాం విజయతే ॥ 78
- శ్లో॥ నిసర్గక్షీణస్య స్తనతటభరేణ క్షమజుషో
నమన్మూర్తేర్నారీతిలక! శనకైస్తుట్యత ఇవ ।
చిరం తే మధ్యస్య త్రుటితతటినీతీరతరుణా
సమావస్థాస్థేమ్నా భవతు కుశలం శైలతనయే! ॥ 79
- శ్లో॥ కుచౌ సద్యస్త్విద్యత్తటఘటితకూర్పాసభిదురౌ
కషన్తౌ దోర్మాలే కనకకలశాభౌ కలయతా ।
తవ త్రాతుం భఙ్గాదలమితి వలగ్నం తనుభువా
త్రిధా నద్ధం దేవి! త్రివలివలీవల్లిభిరివ॥ 80
- శ్లో॥ గురుత్వం విస్తారం క్షితిధరపతిః పార్వతి! నిజా-
న్నితమ్బాదాచ్ఛిద్య త్వయి హరణరూపేణ నిదధే ।
అతస్తే విస్తీర్ణో గురురయమశేషాం వసుమతీం
నితమ్బప్రాగ్భారః స్థగయతి లఘుత్వం నయతి చ ॥ 81
- శ్లో॥ కరీంద్రాణాం శుణ్డాన్ కనకకదలీకాణ్డపటలీ-
ముఖాభ్యామూరుఖ్యాముభయమపి నిర్జిత్య భవతీ ।
సువృత్తాభ్యాం పత్యుః ప్రణతికరినాభ్యాం గిరిసుతే!
విధిజ్ఞే! జానుభ్యాం విబుధకరికుమ్భద్వయమపి ॥ 82
- శ్లో॥ పరాజేతుం రుద్రం ద్విగుణశరగర్భౌ గిరిసుతే!
నిషఙ్గో జజ్ఞే తే విషమవిశిఖో బాధమకృత ।
యదగ్రే దృశ్యస్తే దశశరఫలాః పాదయుగలీ-
నఖాగ్రచ్ఛద్రానః సురమకుటశాణైకనిశితాః ॥ 83

శ్లో॥ శ్రుతీనాం మూర్ధానో దధతి తవ యో శేఖరతయా
మమాప్యేతౌ మాతః! శిరసి దయయా ధేహి చరణౌ ।
యయోః పాద్యం పాదః పశుపతిజటాజూటతటిన్
యయోర్లాక్షాలక్ష్మీరరుణహరిచూడామణిరుచిః ॥ 84

శ్లో॥ సమోవాకం బ్రూమో నయనరమణీయాయ పదయో-
స్తవాస్మై ద్వన్ద్వాయ స్ఫుటరుచిరసాలక్ష్మకవతే ।
అసూయత్యత్యంతం యదభిహననాయ స్పృహయతే
పశూనామీశానః ప్రమదవనకజ్జేలితరవే ॥ 85

శ్లో॥ మృషా కృత్వా గోత్రస్థలనమథ వైలక్ష్మనమితం
లలాటే భర్తారం చరణకమలే తాడయతి తే ।
చిరాదంతశృల్యం దహనకృతమున్మాళితవతా
తులాకోటిక్వాణైః కిలికిలితమీశానరిపుణా ॥ 86

శ్లో॥ హిమానీహస్తవ్యం హిమగిరినివాసైకవతురౌ
నిశాయాం నిద్రాణం నిశి చరమభాగే చ విశదౌ ।
వరం లక్ష్మీపాత్రం శ్రియమతిస్సృజన్తౌ సమయినాం
సరోజం త్వత్పాదౌ జనని! జయతశ్చిత్రమిహ కిమ్ ॥ 87

శ్లో॥ పదం తే కీర్తీనాం ప్రపదమపదం దేవి! విపదాం
కథం నీతం సద్భిః కఠినకమరీకర్పరతులామ్ ।
కథం వా బాహు(పాణి)భ్యాముప-యమనకాలే పురభిదా
యదాదాయ న్యస్తం దృషది దయమానేన మనసా ॥ 88

శ్లో॥ సఖైర్నాకస్త్రీణాం కరకమలసంజ్యోచశశిభి-
స్తరూణాం దివ్యానాం హసత ఇవ తే చణ్డి! చరణౌ ।
ఫలాని స్వఃస్థేభ్యః కిసలయకరాగ్రేణ దదతాం
దరిద్రేభ్యో భద్రాం శ్రియమనిశమహ్నాయ దదతౌ ॥ 89

శ్లో॥ దదానే దీనేభ్యః శ్రియమనిశమాశాసుసదృశీ-
మమన్తం సౌన్దర్యప్రకరమకరన్తం వికిరతి ।
తవాస్మిన్ మన్దారస్తంబకసుభగే యాతు చరణే
నిమజ్జన్మజ్జీవః కరణచరణః షట్పరణతామ్ ॥ 90

- శ్లో॥ పదన్యాసక్రీడాపరిచయమివారభ్యమనసః
స్థలన్తస్తే ఖేలం భవనకలహంసా న జహతి ।
అతస్తేషాం శిక్షాం సుభగమణిమజ్జీరరణిత-
చ్ఛలాదాచక్షాణం చరణకమలం చారుచరితే! ॥ 91
- శ్లో॥ గతాస్తే మజ్జుత్వం ద్రుహిణహరిరుద్రేశ్వరభృత-
శ్శివః స్వచ్ఛచ్ఛాయాఘటితకపటప్రచ్ఛదపటః ।
త్వదీయానాం భాసాం ప్రతిఫలనరాగారుణతయా
శరీరీ శృంగారో రస ఇవ దృశాం దోగ్ధి కుతుకమ్ ॥ 92
- శ్లో॥ అరాలా కేశేషు ప్రకృతినరలా మన్దహాసితే
శిరీషాభా చిత్రే దృషదుపలశోభా కుచతటే ।
భృశం తస్వీ మధ్యే పృథురురసిజారోహవిషయే
జగత్త్రాతుం శమోర్భర్జయతి కరుణా కాచిదరుణా ॥ 93
- శ్లో॥ కలఙ్కః కస్తూరీ రజనికరబిమ్బం జలమయం
కలాభిః కర్పూరైర్మృతకరణ్డం నిబిడితమ్ ।
అతస్త్వద్భోగేన ప్రతిదినమిదం రిక్తకుహరం
విధిర్భాయో భూయో నిబిడయతి నూనం తవ కృతే ॥ 94
- శ్లో॥ పురారాతేరన్తఃపురమపి తతస్త్వచ్ఛరణయో-
స్సపర్యామర్యాదా తరలకరణానామసులభా ।
తథా హ్యేతే నీతాః శతమఖముఖాః సిద్ధిమతులాం
తవ ద్వారోపాన్తస్థితిభిరణిమాద్యాభిరమరాః ॥ 95
- శ్లో॥ కలత్రం వైధాత్రం కతి కతి భజన్తే న కవయ-
శ్శ్రియో దేవ్యాః కో వా న భవతి పతిః కైరపి ధన్యైః ।
మహాదేవం హిత్యా తవ సతి! సతీనామచరమే!
కుచాభ్యామాసక్తః కురవకతరోరవ్యసులభః ॥ 96
- శ్లో॥ గిరామాహుర్దేవీం ద్రుహిణగృహిణీమాగమవిదో
హారేః పత్నీం పద్మాం హరసహచరీమద్రితనయామ్ ।
తురీయా కాపి త్వం దురధిగమనిఃసీమమహిమా
మహామాయా విశ్వం భ్రమయసి పరబ్రహ్మమహిషి! ॥ 97

శ్లో॥ కదా కాలే మాతః! కథయ కలితాలక్తకరసం
పిబేయం విద్యార్థీ తవ చరణనిర్ణేజనజలమ్ ।
ప్రకృత్యా మూకానామపి చ కవితాకారణతయా
కదా ధత్తే వాణీముఖకమలతామ్బూలరసతామ్ ॥ 98

శ్లో॥ సరస్వత్యా లక్ష్మ్యా విధిహరిసపత్నీ విహరతే
రతేః పాతివ్రత్యం శిథిలయతి రమ్యేణ వపుషా ।
చిరం జీవన్నేవ క్షపితపశుపాశవ్యతికరః
పరానన్దాభిఖ్యం రసయతి రసం త్వద్భజనవాన్ ॥ 99

శ్లో॥ ప్రదీపజ్వాలాభిర్దివసకరనీరాజనవిధి-
స్సుధాసూతేశ్చన్ద్రోపలజలలవైరర్హరచనా ।
స్వకీయైరమౌళిభిః సలిలనిధిసౌహిత్యకరణం
త్వదీయాభిర్వాగ్భిస్తవ జనని! వాచాం స్తుతిరియమ్ ॥ 100

శ్లో॥ సమానీతః పద్భ్యాం మణిముకురతామమ్బరమణి-
ర్భయాదస్తర్భధస్తిమితకిరణశ్రేణిమస్మణః ।
దధాతి త్వద్వక్షం ప్రతిఫలనమశ్రాంతవికచం
నిరాతజ్ఞం చన్ద్రాన్నిజహృదయపజ్జేరుహమివ ॥ 101

శ్లో॥ సముద్భూతస్థూలస్తనభరమురశ్చారుహాసితం
కటాక్షే కన్దర్పః కతిచన కదమ్బద్యుతివపుః ।
హరస్య త్వద్భాగ్నిం మనసి జనయామాస విమలా
భవత్యా యే భక్తాః పరిణతిరమీషామియముమే! ॥ 102

శ్లో॥ నిధే! నిత్యస్మరే! నిరవధిగుణే! నీతినిపుణే!
నిరాఘాతజ్ఞానే! నియమపరచిత్తైకనిలయే! ।
నియత్యా నిర్ముక్తే! నిఖిలనిగమాస్తస్తుతిపదే!
నిరాతజ్ఞే! నిత్యే! నిగమయ మదీయాం స్తుతిమిమామ్ ॥ 103

॥ ఇతి శ్రీమత్పరమహంసపరివ్రాజకాచార్యస్య శ్రీ గోవిందభగవత్పూజ్యపాదశిష్యస్య

శ్రీమచ్ఛార్దూరభగవతః కృతౌ సౌందర్యలహరీ సమ్పూర్ణా ॥ ఓం తత్సత్ ॥

శ్రీః





శ్రీః

శ్రీశంకరభగవత్పాదవిరచితా

శివానందలహరీ

శ్రీః

శ్రీమచ్ఛృంగరాచార్యవిరచితా

శివానందలహరీ

- శ్లో॥ కలాభ్యాం చూడాలజ్ఞతశశికలాభ్యాం నిజతప -
ఫలాభ్యాం భక్తేషు ప్రకటితఫలాభ్యాం భవతు మే ।
శివాభ్యామస్తోకత్రిభువనశివాభ్యాం హృది పున-
ర్భవాభ్యామానందస్ఫురదనుభవాభ్యాం నతిరియమ్ ॥ 1
- శ్లో॥ గలన్తీ శమో! త్వచ్ఛరితసరితః కిల్బిషరజో
దలన్తీ ధీకుల్యాసరణిషు పతన్తీ విజయతామ్ ।
దిశన్తీ సంసారభ్రమణపరితాపోపశమనం
వసన్తీ మచ్ఛేతోద్రాదభువి శివానందలహరీ ॥ 2
- శ్లో॥ త్రయీవేద్యం హృద్యం త్రిపురహరమాద్యం త్రిణయనం
జటాభారోదారం చలదురగహారం మృగధరమ్ ।
మహాదేవం దేవం మయి సదయభావం పశుపతిం
చిదాలమ్బం సామ్బం శివమతివిదమ్బం హృది భజే ॥ 3
- శ్లో॥ సహస్రం వర్తన్తే జగతి విబుధాః క్షుద్రఫలదా
న మన్యే స్వప్నే వా తదనుసరణం తత్కృతఫలమ్ ।
హరిబ్రహ్మాదీనామపి నికటభాజామసులభం
చిరం యాచే శమో! శివ! తవ పదామ్భోజభజనమ్ ॥ 4
- శ్లో॥ స్మృతౌ శాస్త్రే వైద్యే శకునకవితాగానఫణితౌ
పురాణే మన్త్రే వా స్తుతినటనహాస్యేష్వచతురః ।
కథం రాజ్ఞాం ప్రీతిర్భవతి మయి కోఽహం పశుపతే!
పశుం మాం సర్వజ్ఞ! ప్రథిత! కృపయా పాలయ విభో! ॥ 5
- శ్లో॥ ఘటో వా మృత్పిణ్డోఽప్యణురపి చ ధూమోఽగ్నిరచలః
పటో వా తన్తుర్వా పరిహరతి కిం ఘోరశమనమ్ ।
వృథా కణ్ఠక్షోభం వహసి తరసా తర్కవచసా
పదామ్భోజం శమోర్భజ పరమసౌఖ్యం వ్రజ సుధీ! ॥ 6

- శ్లో॥ మనస్తే పాదాబ్జే నివసతు వచః స్తోత్రఫణితౌ
కరశ్చాభ్యర్చాయాం శ్రుతిరపి కథాకర్ణనవిధౌ ।
తవ ధ్యానే బుద్ధిర్నయనయుగలం మూర్తివిభవే
పరగ్రస్తేః కిం వా పరమశివ! జానే పరమతః ॥ 7
- శ్లో॥ యథా బుద్ధిః శుక్తౌ రజతమితి కాచాశ్మని మణి-
ర్జలే పైష్టే క్షీరం భవతి మృగతృష్ణాసు సలిలమ్ ।
తథా దేవభ్రాన్త్యా భజతి భవదన్యం జడజన్
మహాదేవేశం త్వాం మనసి చ న మత్స్యా పశుపతే! ॥ 8
- శ్లో॥ గభీరే కాసారే విశతి విజనే ఘోరవిపినే
విశాలే శైలే చ భ్రమతి కుసుమార్థం జడమతిః ।
సమర్పకం చేతఃసరసిజముమానాథ! భవతే
సుఖేనావస్థాతుం జన ఇహ న జానాతి కిమహో! ॥ 9
- శ్లో॥ నరత్వం దేవత్వం నగవనమృగత్వం మశకతా
పశుత్వం కీటత్వం భవతు విహగత్వాదిజననమ్ ।
సదా త్వత్పాదాబ్జస్మరణపరమానందలహరీ-
విహారాసక్తం చేద్ధృదయమిహ కిన్తేన వపుషా ॥ 10
- శ్లో॥ వటుర్వా గేహీ వా యతిరపి జటీ వా తదితరో
నరో వా యః కశ్చిద్భవతు భవ! కిన్తేన భవతి ।
యదీయం హృత్పద్మం యది భవదధీనం పశుపతే!
తదీయస్త్యం శమ్భో! భవసి భవభారఞ్చ వహసి ॥ 11
- శ్లో॥ గుహాయాం గేహీ వా బహిరపి వనే వాఽద్రిశిఖరే
జలే వా వహ్నా వా వసతు వసతేః కిం వద ఫలమ్ ।
సదా యస్యైవాన్త కరణమపి శమ్భో! తవ పదే
స్థితం చేద్యోగోఽసౌ స చ పరమయోగీ స చ సుఖీ ॥ 12
- శ్లో॥ అసారే సంసారే నిజభజనదూరే జడధియా
భ్రమన్తం మామన్తం పరమకృపయా పాతుముచితమ్ ।
మదన్యః కో దీనస్తవ కృపణరక్షాతినిపుణ-
స్తదన్యః కో వా మే త్రిజగతి శరణ్యః పశుపతే! ॥ 13

శ్లో॥ ప్రభుస్త్వం దీనానాం ఖలు! పరమబంధుః పశుపతే!
 ప్రముఖ్యోఽహం తేషామపి కిముత బన్ధత్వమనయోః ।
 త్వయైవ క్షన్తవ్యాః శివ! మదపరాధాశ్చ సకలాః
 ప్రయత్నాత్తర్తవ్యం మదవనమియం బన్ధసరణిః ॥ 14

శ్లో॥ ఉపేక్షా నో చేత్సిం న హరసి భవద్భానవిముఖాం
 దురాశాభూయిష్ఠాం విధిలిపిమశక్తో యది భవాన్ ।
 శిరస్తద్వైధాత్రం ననఖలు సువృత్తం పశుపతే!
 కథం వా నిర్యత్నం కరనఖముఖేనైవ లులితమ్ ॥ 15

శ్లో॥ విరిచ్ఛిర్ద్దిర్ఘాయుర్భవతు భవతా తత్పురశిర-
 శ్చతుష్కం సంరక్ష్యం స ఖలు! భువి దైన్యం లిఖితవాన్ ।
 విచారః కో వా మాం విశద! కృపయా పాతి శివ! తే
 కటాక్షవ్యాపారః స్వయమపి చ దీనావనపరః ॥ 16

శ్లో॥ ఫలాద్వా పుణ్యానాం మయి కరుణయా వా త్వయి విభో!
 ప్రసన్నేఽపి స్వామిన్! భవదమలపాదాబ్జయుగలమ్ ।
 కథం పశ్యేయం మాం స్థగయతి నమస్సప్రభుమజుషాం
 నిలిమ్బానాం శ్రేణిర్నిజకనకమాణిక్యమకుటైః ॥ 17

శ్లో॥ త్వమేకో లోకానాం పరమఫలదో దివ్యపదవీం
 వహన్తస్త్వస్మూలాం పునరపి భజన్తే హరిముఖాః ।
 కియద్వా దాక్షిణ్యం తవ శివ! మదాశా చ కియతీ
 కదా వా మద్రక్షాం వహసి కరుణాపూరితదృశా ॥ 18

శ్లో॥ దురాశాభూయిష్ఠే దురధిపగృహద్వారఘటకే
 దురన్తే సంసారే దురితనిలయే దుఃఖజనకే ।
 మదాయాసం కిం న వ్యపనయసి కస్యోపకృతయే
 వదేయం ప్రీతిశ్చేత్రవ శివ! కృతార్థాః ఖలు! వయమ్ ॥ 19

శ్లో॥ సదా మోహాటవ్యాం చరతి యువతీనాం కుచగిరౌ
 నటత్యాశాశాఖాస్వటతి ర్ఘటితి స్వైరమభితః ।
 కపాలిన్! భిక్షో! మే హృదయకపిమత్సన్తచపలం
 దృఢం భక్త్యా బద్ధా శివ! భవదధీనం కురు విభో! ॥ 20

శ్లో॥ ధృతిస్తమ్భాధారాం దృఢగుణనిబద్ధాం సగమనాం
విచిత్రాం పద్మాధ్యాం ప్రతిదివససన్మార్గఘటితామ్ ।
స్మరారే! మచ్చేతస్సుటపటకుటీం ప్రాప్య విశదాం
జయ! స్వామిన్! శక్త్యా సహ శివ! గణైస్సేవిత! విభో! ॥ 21

శ్లో॥ ప్రలోభాద్వైరర్థాహరణపరతన్త్రో ధనిగృహే
ప్రవేశోద్భుక్తస్సన్ భ్రమతి బహుధా తస్మరపతే! ।
ఇమం చేతశ్చీరం కథమిహ సహే శఙ్కర! విభో!
తవాధీనం కృత్వా మయి నిరపరాధే కురు కృపామ్ ॥ 22

శ్లో॥ కరోమి త్వత్పూజాం సపది సుఖదో మే భవ విభో!
విధిత్వం విష్ణుత్వం దిశసి ఖలు! తస్యాః ఫలమితి ।
పునశ్చ త్వాం ద్రష్టుం దివి భువి వహన్ పక్షిమృగతా-
మదృష్ట్వా తత్థేదం కథమిహ సహే శఙ్కర! విభో! ॥ 23

శ్లో॥ కదా వా కైలాసే కనకమణిసౌధే సహగణై-
ర్వసన్ శమోరగ్రే స్ఫుటఘటితమూర్ధాఙ్జలిపుటః ।
విభో! సామ్న! స్వామిన్! పరమశివ! పాహీతి నిగదన్
విధాతృణాం కల్పాన్ క్షణమివ వినేష్వామి సుఖతః ॥ 24

శ్లో॥ స్తవైర్బ్రహ్మాదీనాం జయజయవచోభిర్నియమినాం
గణానాం కేలీభిర్మదకలమహోక్షస్య కకుది ।
స్థితం నీలగ్రీవం త్రిణయనముమాశ్లిష్టవపుషం
కదా త్వాం పశ్యేయం కరధృతమృగం ఖణ్ణపరశుమ్ ॥ 25

శ్లో॥ కదా వా త్వాం దృష్ట్వా గిరిశ! తవ భవ్యాష్టియుగలం
గృహీత్వా హస్తాభ్యాం శిరసి నయనే వక్షసి వహన్ ।
సమాశ్లిష్టాఘ్రాయ స్ఫుటజలజగన్దాన్ పరిమలా-
నలభ్యాం బ్రహ్మద్వైర్మృదమనుభవిష్వామి హృదయే ॥ 26

శ్లో॥ కరస్థే హేమాద్రౌ గిరిశ! నికటస్థే ధనపతౌ
గృహస్థే స్వర్భూజామరసురభిచిన్తామణిగణే ।
శిరస్థే శీతాంశౌ చరణయుగలస్థేఽఖిలశుభే
కమర్థం దాస్యేఽహం భవతు భవదర్థం మమ మనః ॥ 27

శ్లో॥ సారూప్యం తవ పూజనే శివ! మహాదేవేతి సజ్జీర్తనే
సామీప్యం శివభక్తిధుర్యజనతాసాంజ్ఞత్యసమ్భాషణే ।
సాలోక్యజ్ఞు చరాచరాత్మకతనుధ్యానే భవానీపతే!
సాయుజ్యం మమ సిద్ధమత్ర భవతి స్వామిన్! కృతార్థోఽస్మహమ్॥28

శ్లో॥ త్వత్పాదామ్ముజమర్చయామి పరమం త్వాం చింతయామ్యన్వహం
త్వామీశం శరణం వ్రజామి వచసా త్వామేవ యాచే విభో! ।
వీ(దీ)క్షాం మే దిశ చాక్షుషీం సకరుణాం దివ్యైశ్చిరం ప్రార్థితాం
శమ్భో! లోకగురో! మదీయమనసః సౌఖ్యోపదేశం కురు ॥ 29

శ్లో॥ వస్త్రోద్ధాతవిధౌ సహస్రకరతా పుష్పార్చనే విష్ణుతా
గన్ధే గన్ధవహాత్మతాఽన్నపచనే బర్హిర్ముఖాధ్యక్షతా ।
పాత్రే కాఞ్చనగర్భతాఽస్తి మయి చేద్భాలేస్తుచూదామణే!
శుశ్రూషాం కరవాణి తే పశుపతే! స్వామింస్త్రిలోకీగురో! ॥ 30

శ్లో॥ నాలం వా పరమోపకారకమిదన్వేకం పశూనాం పతే!
పశ్యన్ కుక్షిగతాంశ్చరాచరగణాన్ బాహ్యస్థితాన్ రక్షితుమ్ ।
సర్వామర్త్యపలాయనౌషధమతిజ్ఞానాకరం భీకరం
నిక్షిప్తం గరలం గలే న గిలితం నోద్గీర్ణమేవ త్వయా ॥ 31

శ్లో॥ జ్వాలోగ్రః సకలామరాతిభయదః క్షేపః కథం వా త్వయా
దృష్టః కిఞ్చ కరే ధృతః కరతలే కిం పక్షజమ్భూఫలమ్ ।
జిహ్వయాం నిహితశ్చ సిద్ధఘటికా వా కణ్ఠదేశే భృతః
కిన్తే నీలమణిర్విభూషణమయం శమ్భో! మహాత్మాన్! వద ॥ 32

శ్లో॥ నాలం వా సకృదేవ దేవ! భవతస్సేవా నతిర్వా నుతిః
పూజా వా స్మరణం కథాశ్రవణమప్యాలోకనం మాదృశామ్ ।
స్వామిన్స్థిరదేవతానుసరణాయాసేన కిం లభ్యతే
కా వా ముక్తిరితః కుతో భవతి చేత్కిం ప్రార్థనీయం తదా ॥ 33

శ్లో॥ కిం బ్రూమస్తవ సాహసం పశుపతే! కస్యాస్తి శమ్భో! భవ-
ద్దైర్యం చేదృశమాత్మనః స్థితిరియజ్ఞాన్యైః కథం లభ్యతే ।
భ్రశ్యద్దేవగణం త్రసన్మునిగణం నశ్యత్ప్రపజ్ఞుం లయం
పశ్యన్నిర్భయ ఏక ఏవ విహరత్యానందసాన్ద్రో భవాన్ ॥ 34

శ్లో॥ యోగక్షేమధురస్థరస్య సకలశ్రేయ ప్రదోద్యోగినో
దృష్టాదృష్టమతోపదేశకృతినో బాహ్యోన్మరవ్యాపినః ।
సర్వజ్ఞస్య దయాకరస్య భవతః కిం వేదితవ్యం మయా
శమ్భా! త్వం పరమాన్తరంగ ఇతి మే చిత్తే స్మరామ్యన్వహమ్॥ 35

శ్లో॥ భక్తో భక్తిగుణావృతే ముదమృతాపూర్ణే ప్రసన్నే మన -
కుష్ఠే సామ్భా! తవాష్ట్రీపల్లవయుగం సంస్థాప్య సంవిత్ఫలమ్ ।
సత్త్వం మన్తముదీరయన్నిజశరీరాగారశుద్ధిం వహన్
పుణ్యాహం ప్రకటికరోమి రుచిరం కల్యాణమాపాదయన్ ॥ 36

శ్లో॥ ఆమ్నాయామ్బుధిమాదరేణ సుమనస్సజ్ఞాః సముద్యన్మనో
మన్థానం దృఢభక్తిరజ్ఞాసహితం కృత్వా మధిత్వా తతః ।
సోమం కల్పతరుం సుపర్వసురభిం చింతామణిం ధీమతాం
నిత్యానన్దసుధాం నిరన్తరరమాసౌభాగ్యమాతన్వతే ॥ 37

శ్లో॥ ప్రాకృప్యాచలమార్గదర్శితసుధామూర్తిః ప్రసన్నః శివ-
సోమః సద్గుణసేవితో మృగధరః పూర్ణస్తమోమోచకః ।
చేత పుష్కరలక్ష్మితో భవతి చేదానన్దపాథోనిధిః
ప్రాగల్భ్యేన విజృమ్భితే సుమనసాం వృత్తిస్తదా జాయతే ॥ 38

శ్లో॥ ధర్మో మే చతురక్షిః సుచరితః పాపం వినాశం గతం
కామక్రోధమదాదయో విగలితాః కాలాః సుఖవిప్రుతాః ।
జ్ఞానానన్దమహౌషధిః సుఫలితా కైవల్యనాథే సదా
మాన్యే మానసపుణ్డరికనగరే రాజావతంసే స్థితే ॥ 39

శ్లో॥ ధీయన్త్రేణ వచోఘటేన కవితాకుల్యోపకుల్యాక్రమై-
రానీతైశ్చ సదాశివస్య చరితామ్భోరాశిదివ్యామృతైః ।
హృత్కేదారయుతాశ్చ భక్తికలమాః సాఫల్యమాతన్వతే
దుర్భిక్షాన్మమ సేవకస్య భగవన్! విశ్వేశ! భీతిః కుతః ॥ 40

శ్లో॥ పాపోత్పాతవిమోచనాయ రుచిరైశ్వర్యాయ మృత్యుజ్ఞాయ!
స్తోత్రధ్యాననతిప్రదక్షిణసపర్యాలోకనాకర్షణే ।
జిహ్వచిత్తశిరోఽక్షిహస్తనయనశ్రోత్రైరహం ప్రార్థితో
మామాజ్ఞాపయ తన్నిరూపయ ముహూర్తామేవ మామేవ చ ॥ 41

శ్లో॥ గామ్భీర్యం పరిఖాపదం ఘనధృతిః ప్రాకార ఉద్యద్గణ-
 స్తోమశ్చాప్తబలం ఘనేన్ద్రియచయో ద్వారాణి దేహే స్థితః ।
 విద్యావస్తుసమ్మద్ధిరిత్యఖిలసామగ్రీసమేతే సదా
 దుర్గాతిప్రియ! దేవ! మామకమనోదుర్గే నివాసం కురు ॥ 42

శ్లో॥ మా గచ్ఛ (స్వ) త్వమితస్తతో గిరిశ! భీ! మయ్యేవ వాసం కురు
 స్వామిన్నాదికిరాత! మామకమన కాంతారసీమాంతరే ।
 వర్తన్తే బహుశో మృగా మదజుషో మాత్యర్యమోహదయ-
 స్తాన్ హత్వా మృగయావినోదరుచితాలాభఞ్చ సప్రాప్స్యసి ॥ 43

శ్లో॥ కరలగ్నమృగః కర్ణస్త్రభజ్గో
 ఘనశార్దూలవిఖణ్డనోఽస్తజన్తుః ।
 గిరిశో విశదాకృతిశ్చ చేత -
 కుహరే పఞ్చముఖోఽస్తి మే కుతో భీః ॥ 44

శ్లో॥ ఛస్తశ్శాఖిశిఖాన్వితైర్విజవరైః సంసేవితే శాశ్వతే
 సౌఖ్యాపాదిని భేదభేదిని సుధాసారైః ఫలైర్దీపితే ।
 చేత పక్షిశిఖామణే! త్యజ వృథాసంజ్ఞారమన్యైరలం
 నిత్యం శఙ్కరపాదపద్మయుగలీనీదే విహారం కురు ॥ 45

శ్లో॥ ఆకీర్ణే నఖరాజికాన్తివిభవైరుద్యత్సుధావైభవై-
 రాధాతేఽపి చ పద్మరాగలలితే హంసప్రజైరాశ్రితే ।
 నిత్యం భక్తివధూగణైశ్చ రహసి స్వేచ్ఛావిహారం కురు
 స్థిత్యా మానసరాజహంస! గిరిజానాథాక్షిసౌధాంతరే ॥ 46

శ్లో॥ శమ్ముద్ధ్యానవసంతసజ్గిని హృదారామేఽఘజీర్ణచ్ఛదా-
 ప్రస్థా భక్తిలతాచ్ఛటా విలసితాః పుణ్యప్రవాలాశ్రితాః ।
 దీప్యన్తే గుణకోరకా జవవచ పుష్పాణి సద్వాసనా
 జ్ఞానానందసుధామరందలహరీ సంవిత్పలాభ్యున్నతిః ॥ 47

శ్లో॥ నిత్యానందరసాలయం సురమునిస్వాంతామ్బుజాతాశ్రయం
 స్వచ్ఛం సద్విజసేవితం కలుషహృత్సద్వాసనావిప్రుతమ్ ।
 శమ్ముద్ధ్యానసరోవరం ప్రజ మనోహంసావతంస! స్థిరం
 కిం క్షుద్రాశ్రయపల్వలభ్రమణసజ్ఞాతశ్రమం ప్రాప్స్యసి ॥ 48

శ్లో॥ అనన్దామృతపూరితా హరపదామ్బుజాలవాలోద్యతా
స్థైర్యోపఘ్నముపేత్య భక్తిలతికా శాఖోపశాఖాన్వితా ।
ఉచ్చైర్యానసకాయమానపటలీమాక్రమ్య నిష్కల్మషా
నిత్యాభీష్టఫలప్రదా భవతు మే సత్కర్మసంవర్ధితా ॥ 49

శ్లో॥ సన్ధ్యారమ్భవిజృమ్భితం శ్రుతిశిరస్సానాన్తరాధిష్ఠితం
సప్రేమభ్రమరాభిరామమసకృత్ సద్వాసనాశోభితమ్ ।
భోగీంద్రభరణం సమస్తసుమన పూజ్యం గుణావిష్కృతం
సేవే శ్రీగిరిమల్లికార్జునమహాలింగం శివాలిక్కితమ్ ॥ 50

శ్లో॥ భృగీచ్ఛానటనోత్కటః కరిమదగ్రాహీ స్ఫురన్మాధవా-
హ్లాదో నాదయుతో మహాసితవపుః పఞ్చేషుణా చాదృతః ।
సత్పక్షస్సుమనోవనేషు స పునస్సాక్షాన్మదీయే మనో-
రాజీవే భ్రమరాధిపో విహరతాం శ్రీశైలవాసీ విభుః ॥ 51

శ్లో॥ కారుణ్యమృతవర్షిణం ఘనవిపద్ధ్రీష్మచ్ఛిదాకర్మరం
విద్యాసస్యఫలోదయాయ సుమనస్సంసేవ్యమిచ్ఛాకృతిమ్ ।
సృత్యద్భక్తమయూరమద్రినిలయం చఙ్చుజ్జటామణ్డలం
శమో! వాఙ్మతి నీలకన్ధర! సదా త్వాం మే మనశ్చాతకః ॥ 52

శ్లో॥ ఆకాశేన శిఖీ సమస్తఫణినాం నేత్రా కలాపీ నతా-
సుగ్రాహిప్రణవోపదేశనినదైః కేకీతి యో గీయతే ।
శ్యామాం శైలసముద్భవాం ఘనరుచిం దృష్ట్వా నటస్తం ముదా
వేదాన్తోపవనే విహారరసికం తం నీలకణ్ఠం భజే ॥ 53

శ్లో॥ సన్ధ్యా ఘర్మదినాత్యయో హరికరాఘాతప్రభూతానక-
ధ్వానో వారిదగర్జితం దివిషదాం దృష్టిచ్ఛటా చఙ్చులా ।
భక్తానాం పరితోషబాష్పవితతిర్ఘృష్టిర్మయూరీ శివా
యస్మిన్సుజ్ఞులతాణ్డవం విజయతే తం నీలకణ్ఠం భజే॥ 54

శ్లో॥ ఆద్యాయామితజేజసే శ్రుతిపదైర్వేద్యాయ సాధ్యాయ తే
విద్యాసన్దమయాత్మనే త్రిజగతః సంరక్షణోద్యోగినే ।
ధ్యేయాయాఖిలయోగిభిః సురగణైర్గేయాయ మాయావినే
సమ్యక్తాణ్డవసప్రసూమాయ జటినే సేయం నతిశృమ్భవే ॥ 55

శ్లో॥ నిత్యాయ త్రిగుణాత్మనే పురజితే కాత్యాయనీశ్రేయసే
సత్యాయాదికుటుమ్భినే మునిమన ప్రత్యక్షచిన్మూర్తయే ।
మాయాసృష్టజగత్త్రయాయ సకలామ్నాయాస్తసాచారినే
సాయం తాణ్డవసప్రభుమాయ జటినే సేయం నతిశృమ్భవే॥ 56

శ్లో॥ నిత్యం స్వోదరపోషణాయ సకలానుద్దిశ్య విత్తాశయా
వృథం పర్యటనం కరోమి భవతస్సేవాం న జానే విభో! ।
మజ్జన్మాస్తరపుణ్యపాకబలతస్తం శర్వ! సర్వాస్తర-
స్తిష్ఠస్యేవ హి తేన వా పశుపతే! తే రక్షణీయోఽస్మహమ్ ॥ 57

శ్లో॥ ఏకో వారిజబాన్ధవః క్షితినిభోవ్యాప్తం తమోమణ్డలం
భిత్వా లోచనగోచరోఽపి భవతి త్వం కోటిసూర్యప్రభః ।
వేద్యః కిన్న భవస్యహో! ఘనతరం కీదృగ్భవేన్మత్తమ-
స్తత్సర్వం వ్యపసీయ మే పశుపతే! సాక్షాత్ ప్రసన్నో భవ ॥ 58

శ్లో॥ హంసః పద్మవనం సమిచ్ఛతి యథా నీలామ్బుధం చాతకః
కోకః కోకనదప్రియం ప్రతిదినం చస్తం చకోరస్తథా ।
చేతో వాఙ్మతి మామకం పశుపతే! చిన్మార్గమృగ్యం విభో!
గౌరీనాథ! భవత్పదాబ్జయుగలం కైవల్యసౌఖ్యప్రదమ్ ॥ 59

శ్లో॥ రోధస్తోయహృతః శ్రమేణ పథికశ్చాయాం తరోర్వృష్టితో
భీతః స్వస్థగృహం గృహస్థమతిథిర్దీనః ప్రభుం ధార్మికమ్ ।
దీపం సన్నమసాకులశ్చ శిఖినం శీతావృతస్తం తథా
చేతః! సర్వభయాపహం వ్రజ సుఖం శమోఽః పదామ్బురుహమ్ ॥ 60

శ్లో॥ అజ్యోలం నిజబీజసంతతిరయస్మానోపలం సూచికా
సాధ్వీ నైజవిభుం లతా క్షితిరుహం సిన్ధుః సరిద్వల్లభమ్ ।
ప్రాప్నోతీహ యథా తథా పశుపతే! పాదారవిన్దద్వయం
చేతోవృత్తిరుపేత్య తిష్ఠతి సదా సా భక్తిరిత్యుచ్యతే ॥ 61

శ్లో॥ ఆనన్దాశ్రుభిరాతనోతి పులకం నైర్మల్యతశ్చాదనం
వాచాశఙ్ఖముఖే స్థితైశ్చ జరరాపూర్తిం చరిత్రామృతైః ।
రుద్రాక్షైర్భసితేన దేవ! వపుషో రక్షాం భవద్భావనా-
పర్యజ్ఞే వినివేశ్య భక్తిజననీ భక్తార్భకం రక్షతి ॥ 62

శ్లో॥ మార్గావర్తితపాదుకా పశుపతేరజ్గస్య కూర్చాయతే
గణ్డాపామ్బునిషేచనం పురరిపోర్దివ్యాభిషేకాయతే ।
కిచ్చిద్భక్షితమాంసశేషకబలం నవ్యోపహారాయతే
భక్తిః కిం న కరోత్యహో! వనచరో భక్తావతంసాయతే ॥ 63

శ్లో॥ వక్షస్తాడనమస్తకస్య కఠినాపస్మారసమృద్ధనం
భూభృత్పర్యటనం నమత్సురశిర కోటీరసఙ్ఖర్షణమ్ ।
కర్మేదం మృదులస్య తావకపదద్వన్దస్య గౌరీపతే!
మచ్ఛేతోమణిపాదుకావిహరణం శమ్భో! సదాఽక్షీకురు ॥ 64

శ్లో॥ వక్షస్తాడనశఙ్ఖయా విచలితో వైవస్వతో నిర్జరాః
కోటీరోజ్జ్వలరత్నదీపకలికానీరాజనం కుర్వతే ।
దృష్ట్వా ముక్తివధూస్తనోతి నిభృతాశ్లేషం భవానీపతే!
యచ్ఛేతస్తవ పాదపద్మభజనం తస్యేహ కిం దుర్లభమ్ ॥ 65

శ్లో॥ క్రీడార్థం సృజసి ప్రపఞ్చమఖిలం క్రీడామృగాస్తే జనా
యత్కర్మాచరితం మయా చ భవతః ప్రీత్యై భవత్సేవ తతే ।
శమ్భో! స్వస్య కుతూహలస్య కరణం మచ్ఛేష్టితం నిశ్చితం
తస్మాన్మామకరక్షణం పశుపతే! కర్తవ్యమేవ త్వయా ॥ 66

శ్లో॥ బహువిధపరితోషబాష్పపూర-
స్ఫుటపులకాఙ్గితచారుభోగభూమిమ్ ।
చిరపదఫలకాంక్షిసేవ్యమానాం
పరమసదాశివభావనాం ప్రపద్యే ॥ 67

శ్లో॥ అమితముదమృతం ముహూర్తహస్తీం
విమలభవత్పదగోష్ఠమావసన్తిమ్ ।
సదయ! పశుపతే! సుపుణ్యపాకాం
మమ పరిపాలయ భక్తిధేనుమేకామ్ ॥ 68

శ్లో॥ జడతా పశుతా కలఙ్గితా
కుటిలచరత్వం చ నాస్తి మయి దేవ! ।
అస్తి యది రాజమౌలే!
భవదాభరణస్య నాస్మి కిం పాత్రమ్ ॥ 69

శ్లో॥ అరహసి రహసి స్వతస్త్రబుద్ధ్యా
 పరివసితుం సులభః ప్రసన్నమూర్తిః ।
 అగణితఫలదాయకః ప్రభుర్మే
 జగదధికో హృది రాజశేఖరోఽస్తి ॥ 70

శ్లో॥ ఆరూఢభక్తిగుణకుఞ్చితభావచాప-
 యుక్తైః శివస్మరణబాణగణైరమోఘైః ।
 నిర్జిత్య కిల్బిషరిపూన్ విజయీ సుధీన్ద్ర-
 స్సానన్దమావహతి సుస్థిరరాజలక్ష్మీమ్ ॥ 71

శ్లో॥ ధ్యానాశ్శానేన సమవేక్ష్య తమ ప్రదేశం
 భిత్త్వా మహాబలిభిరీశ్వరనామమన్తైః ।
 దివ్యాశ్రితం భుజగభూషణముద్వహన్తి
 యే పాదపద్మమిహ తే శివ! తే కృతార్థాః ॥ 72

శ్లో॥ భూదారతాముదవహద్యదపేక్షయా శ్రీ-
 భూదార ఏవ కిమతః సుమతే! లభస్వ ।
 కేదారమాకలితముక్తిమహాషధీనాం
 పాదారవిన్దభజనం పరమేశ్వరస్య ॥ 73

శ్లో॥ ఆశాపాశక్లేశదుర్వాసనాది-
 భేదోద్మక్తైర్దివ్యగన్ధైరమన్తైః ।
 ఆశాశాటికస్య పాదారవిన్దం
 చేత పేటీం వాసితాం మే తనోతు ॥ 74

శ్లో॥ కల్యాణినం సరసచిత్రగతిం సవేగం
 సర్వేక్షితజ్జమనఘం ద్రువలక్షణాఢ్యమ్ ।
 చేతస్తురంగమధిరుహ్య చర స్మరారే!
 నేతః! సమస్తజగతాం వృషభాధిరూఢ! ॥ 75

శ్లో॥ భక్తిర్మహేశపదపుష్కరమావసన్తీ
 కాదమ్బినీవ కురుతే పరితోషవర్షమ్ ।
 సమ్పూరితో భవతి యస్య మనస్తటాక-
 స్తజ్జన్మసస్యమఖిలం సఫలఞ్చ నాన్యత్ ॥ 76

శ్లో॥ బుద్ధిస్సిరా భవితుమీశ్వరపాదపద్మ-
సక్తా వీధూర్విరహిణీవ సదా స్మరన్తీ ।
సద్భావనాస్మరణదర్శనకీర్తనాది
సమ్మోహితేవ శివమస్త్రజపేన విన్తే ॥ 77

శ్లో॥ సదుపచారవిధిష్యనుబోధితాం
సవినయాం సుహృదం సదుపాశ్రితామ్ ।
మమ సముద్ధర బుద్ధిమిమాం ప్రభో!
వరగుణేన నవోధవధూమివ ॥ 78

శ్లో॥ నిత్యం యోగిమనస్సరోజదలసఞ్చారక్షమస్త్యత్తమ-
శ్శమ్మో! తేన కథం కఠోరయమరాఢ్వక్ష కవాటక్షతిః ।
అత్తస్తం మృదులం త్వద్రక్ష్యయుగలం హా! మే మనశ్చింతయ-
త్యేతల్లోచనగోచరం కురు విభో! హస్తేన సంవాహయే ॥ 79

శ్లో॥ ఏష్యత్యేష జనిం మనోఽస్య కఠినం తస్మిన్నటాసీతి మ-
ద్రక్షాయై గిరిసీమ్ని కోమలపదన్యాసః పురాభ్యాసితః ।
నో చేద్దివ్యగృహాంతరేషు సుమనస్తల్పేషు వేద్యాదిషు
ప్రాయః సత్సు శిలాతలేషు నటనం శమ్మో! కిమర్థం తవ ॥ 80

శ్లో॥ కఙ్చిత్కాలముమామహేళ! భవతః పాదారవిందార్పణైః
కఙ్చిద్భాసనసమాధిభిశ్చ నతిభిః కఙ్చిత్కథాకర్ణనైః ।
కఙ్చిత్ కఙ్చిదవేక్షణైశ్చ నుతిభిః క(కా)ఙ్చిద్దశామీదృశీం
యః ప్రాప్నోతి ముదా త్వదర్పితమనా జీవన్ స ముక్తః ఖలు! ॥ 81

శ్లో॥ బాణత్వం వృషభత్వమర్ధవపుషా భార్యాత్వమార్యాపతే!
ఘోణిత్వం సఖితా మృదఙ్గవహతా చేత్యాదిరూపం దధౌ ।
త్వత్పాదే నయనార్పణఞ్చ కృతవాన్ త్వద్దేహభాగో హరిః
పూజ్యాత్పూజ్యతరః స ఏవ హి న చేత్కే వా తదన్యోఽధికః॥ 82

శ్లో॥ జననమృతియుతానాం సేవయా దేవతానాం
న భవతి సుఖలేశః సంశయో నాస్తి తత్ర ।
అజనిమమృతరూపం సామృద్ధీశం భజన్తే
య ఇహ పరమసౌఖ్యం తే హి ధన్యా లభన్తే ॥ 83

శ్లో॥ శివ! తవ పరిచర్యాసన్నిధానాయ గౌర్యా
భవ! మమ గుణధుర్యాం బుద్ధికన్యాం ప్రదాస్యే ।
సకలభవనబన్ధో! సచ్చిదానందసిన్ధో!
సదయ! హృదయగేహే సర్వదా సంవస త్వమ్ ॥ 84

శ్లో॥ జలధిమథనదక్షో నైవ పాతాలభేదీ
న చ వనమృగయాయాం నైవ లుబ్ధః ప్రవీణః ।
అశనకుసుమభూషావస్తముఖ్యాం సపర్యాం
కథయ కథమహం తే కల్పయానీన్ద్రమాలే! ॥ 85

శ్లో॥ పూజాద్రవ్యసమృద్ధయో విరచితాః పూజాం కథం కుర్యహే
పక్షిత్వం న చ వా కిటిత్వమపి న ప్రాప్తం మయా దుర్లభమ్ ।
జానే మస్తకమక్ష్టిపల్లవముమాజానే! న తేహం విభో!
న జ్ఞాతం హి పితామహేన హరిణా తత్త్వేన తద్రూపిణా ॥ 86

శ్లో॥ అశనం గరలం ఫణీ కలాపో
వసనం చర్మ చ వాహనం మహోక్షః ।
మమ దాస్యసి కిం కిమస్తి శమోభి!
తవ పాదామ్ముజభక్తిమేవ దేహి ॥ 87

శ్లో॥ యదా కృతామ్భోనిధిసేతుబన్ధనః
కరస్థలాధ కృతపర్వతాధిపః ।
భవాని తే లక్ష్మితపద్మసమ్భవ-
స్తదా శివార్చాస్తవభావనక్షమః ॥ 88

శ్లో॥ నతిభిర్నుతిభిస్త్యమీశ! పూజా-
విధిభిర్ఘానసమాధిభిర్న తుష్టః ।
ధనుషా ముసలేన చాశ్మభిర్వా
వద తే ప్రీతికరం తథా కరోమి ॥ 89

శ్లో॥ వచసా చరితం వదామి శమోభి-
రహముద్యోగవిధాసు తేహ ప్రసక్తః ।
మనసా(౨౨)కృతిమీశ్వరస్య సేవే
శిరసా చైవ సదాశివం నమామి ॥ 90

- శ్లో॥ ఆద్యాఖ్యవిద్యా హృద్గతా నిగ్ధతాసీ-
ద్విద్యా హృద్విద్యా హృద్గతా త్వత్ప్రసాదాత్ ।
సేవే నిత్యం శ్రీకరం త్వత్ప్రదాజ్ఞం
భావే ముక్తేర్భాజనం రాజమౌలే! ॥ 91
- శ్లో॥ దూరీకృతాని దురితాని దురక్షరాణి
దౌర్భాగ్యదుఃఖదురహజ్ఞుతిదుర్వచాంసి ।
సారం త్వదీయచరితం నితరాం పిబంతం
గౌరీశ! మామిహ సముద్ధర సత్కటాక్షైః ॥ 92
- శ్లో॥ సోమకలాధరమౌలౌ
కోమలఘనకన్ధరే మహామహసి ।
స్వామిని గిరిజానాథే
మామకహృదయం నిరస్తరం రమతామ్ ॥ 93
- శ్లో॥ సా రసనా తే నయనే
తావేవ కరౌ స ఏవ కృతకృత్యః ।
యా యే యౌ యౌ భగ్గం
వదతీక్షేతే సదార్చితః స్మరతి ॥ 94
- శ్లో॥ అతిమృదులౌ మమ చరణా-
వతికరినం తే మనో భవానీశ! ।
ఇతి విచికిత్సాం సన్త్రజ
శివ! కథమాసీద్గిరౌ తథా వేశః ॥ 95
- శ్లో॥ ధైర్యాఙ్కుశేన నిభృతం
రభసాదాకృప్య భక్తిశృఙ్ఖలయా ।
పురహర! చరణాలానే
హృదయమదేభం బధాన చిద్యుతైః ॥ 96
- శ్లో॥ ప్రచరత్యభితః ప్రగల్భావృత్త్యా
మదవానేష మన కరీ గరీయాన్ ।
పరిగృహ్య నయేన భక్తిరజ్ఞా
పరమ! స్థాణుపదం ధృఢం నయాముమ్ ॥ 97

శ్లో॥ సర్వాలజ్ఞార్యుక్తాం సరలపదయుతాం సాధువృత్తాం సువర్ణాం
సద్భిః సంస్తూయమానాం సరసగుణయుతాం లక్షితాం లక్షణాధ్యామ్।
ఉద్యద్భూషావిశేషాముపగతవినయాం ద్యోతమానార్ధరేఖాం
కళ్యాణీం దేవ! గౌరీప్రియ! మమ కవితాకన్యకాం త్వం గృహీణ॥ 98

శ్లో॥ ఇదం తే యుక్తం వా పరమశివ! కారుణ్యజలధే!
గతౌ తిర్యగ్రూపం తవ పదశిరోదర్శనధియా ।
హరిబ్రహ్మణౌ తౌ దివి భువి చరన్తే శ్రమయుతౌ
కథం శమో! స్వామిన్! కథయ మమ వేద్యోఽసి పురతః ॥ 99

శ్లో॥ స్తోత్రేణాలమహం ప్రవచ్చి న మృషా దేవా విరిజ్ఞాదయః
స్తుత్యానాం గణనాప్రసక్తసమయే త్వామగ్రగణ్యం విదుః ।
మాహాత్మ్యాగ్ర్యవిచారణప్రకరణే ధానాతుషస్తోమవ-
ద్ధూతాన్త్వాం విదురుత్తమోత్తమఫలం శమో! భవత్సేవకాః ॥ 100

॥ ఇతి శ్రీమత్పురమహంసపరివ్రాజకాచార్యస్య శ్రీ గోవిందభగవత్పూజ్యపాదశిష్యస్య
శ్రీమచ్ఛ్రీకృష్ణభగవతః కృతౌ శివానందలహరీ సమూహా ॥ ఓం తత్సత్ ॥

శ్రీః



గ్రన్థేఽస్మిన్ ముద్రణదోషరహితాన్యక్షరాణి సన్తి. అతః కంఠహారం పాఠకా
దధ్యుః. ఇదమమూల్యమ్. ఏతస్మిన్ రమన్తామ్.

శ్రీః



ప్రకాశకౌ

శ్రీమతి రావి కృష్ణకుమారీ-మోహనరాయదమ్పతీ

404, జంజనం కాంప్లెక్స్, చీరాల - 523 155.

సెల్ : 9440115411